

अबरा पुं. (फा.) दुहरे वस्त्र में ऊपर का पल्ला वि. नीचे वाली परत को 'अस्तर' कहते हैं प्रायः बहुत बारीक वस्त्र में अस्तर लगाया जाता है।

अबरी वि. (फा.) अभीय। 1. जिसमें बादल जैसी धारियाँ हों 2. उक्त प्रकार के धब्बों वाला या रंग वाला 3. पच्चीकारी के काम आने वाला रंगीन पत्थर जो जैसलमेर में हो **स्त्री.** (अर.) जिल्द के ऊपर लगाया जाने वाला रंगीन कागज।

अबरू स्त्री. (फा.) भौह, भ्रू।

अबल वि. (तत्.) बलहीन, निर्बल, कमजोर।

अबलक वि. (अर.) 1. श्वेत-कृष्ण या सफेद और लाल रंग का, चितकबरा, दो या अनेक रंगों वाला 2. विचित्र।

अबलख वि. (अर.) दे. अबलक।

अबला स्त्री. (तत्.) नारी (जो पुरुष की तरह सबल शरीर वाली नहीं होती)।

अबलाबल पुं. (तत्.) अबलों के बल शिव, महादेव।

अबल्य पुं. (तत्.) बलरहित होने की स्थिति, दुर्बलता, कमजोरी।

अबस वि. (तद्.) 1. परवश 2. निष्फल, बेकार, निरर्थ पुं (अं.) अ ब स (ए बी सी का समनार्थक) प्रारंभिक ज्ञान, प्रारंभ; सामान्य ज्ञान टि. अंग्रेजी की वर्णमाला के प्रारंभिक अक्षरों के आधार पर यह उक्ति बनी है।

अबाँह वि. (तद्.) बिना बाँह का, निराश्रय, अनाथ।

अबा पुं. (अर.) लंबा चोगा।

अबाती वि. (देश.) जिसमें बत्ती न हो।

अबादान वि. (अर.) आबाद, भरपूर, समृद्ध।

अबादानी स्त्री. (अर.) 1. अन्न-जल। 2. जहाँ आबादी हो ऐसी जगह, अधिकता।

अबाध वि. (तत्.) बाधारहित, निर्विघ्न, बेरोक-टोक।

अबाधगति स्त्री. (तत्.) बाधा रहित गति, बेधड़क चाल, वि. जिसकी गति अबाध है।

अबाधा स्त्री. (तद्.) बाधा का अभाव वि. दे. अबाध बिलो. बाधा।

अबाधित वि. (तत्.) 1. जो रोका न गया हो, बाधाहीन 2. स्वच्छंद, स्वतंत्र विलो. बाधित।

अबाध्य वि. (तत्.) जो बंधनयुक्त या बाध्य या विवश न हो विलो. बाध्य।

अबाबील स्त्री. (अर.) एक काली छोटी चिड़िया जो उजाड़ स्थान में रहती है, भांडकी।

अबाल वि. (तत्.) 1. जो बालक न हो, युवा, जवान पुं. (देश.) चर्खे की पंखुड़ियों में बाँधकर तानी जाने वाली रस्सी।

अबाह्य वि. (तत्.) जो बाहरी नहीं है, आंतरिक, भीतरी।

अबिंदुकता स्त्री. (तत्.) भौ. किसी दर्पण या लेंस में एक बिंदु से निकली किरणों का एक ही बिंदु पर फोकस (केंद्रित) न हो पाना।

अबीज वि. (तत्.) 1. बीजविहीन 2. नपुसंक।

अबीजा स्त्री. (तद्.) बेदाना अंगूर।

अबीर पुं. (अर.) लाल रंग का सुगंधित पाउडर जिसे होली में इष्ट-मित्रों पर डाला जाता है, गुलाल।

अबीह वि. (देश.) भयरहित, निर्भय, निडर।

अबुद्धि स्त्री. (तत्.) ज्ञान का अभाव, अज्ञान, बुद्धि का अभाव, नासमझी वि. (तत्.) मूर्ख, नादान, बुद्धिहीन।

अबुध वि. (तत्.) अबोध, नामसझ, अज्ञानी।

अबूझ वि. (तद्.) जिसे बूझा न गया हो, जिसका बोध न हो पाया हो, अबोध उदा. जीवन एक अबूझ पहेली है।

अबे विस्म. (तद्.) अरे, हे! (तिरस्कारसूचक शब्द) उदा. अबे, सुन! कहाँ जा रहा है?

अबेध वि. (तद्.) जो बेधा न हो, जो छेदा न हो, अनबिधा; जिसे बेधा न जा सके, अवेध्य।

अबेर स्त्री. (तद्.) विलंब, देर, अबेला, कुसमय, देर-अबेर, समय-कुसमय।